

Mrs. Mridula Sinha
Governor of Goa
श्रीमती मृदुला सिन्हा
राज्यपाल, गोवा



Raj Bhavan
Goa-403004
राज भवन
गोवा-403004

07.08.2019

श्रद्धांजलि

सुषमा स्वराज का हमारे बीच से जाना मेरे ही नहीं बल्कि करोड़ों परिवारों के लिए भी एक पारिवारिक क्षति है। राजनीति के क्षितिज पर शोभायमान वे संवदेनशील और स्त्री के सभी गुणों से अलंकृत एक साहसी नेत्री थीं। पिछले दिनों उनकी बीमारी से उबड़ने के लिए देश भर के महिला-पुरुष ने ईश्वर से प्रार्थना की थी। ईश्वर ने उनकी सुनी और वे स्वस्थ हो गईं। 6 अगस्त की शाम यह क्षति भारतीय राजनीति की क्षति है। उनके व्यक्तित्व को भारतीय जनता पार्टी के घेरे में नहीं बांधा जा सकता है।

राजनीति के शिखर पर विराजमान वे भारतीय नारी की पहचान थीं। उच्च शिक्षा प्राप्त सुषमा जी प्रखर वक्ता ही नहीं लोकसंस्कृति की भी प्रवक्ता थीं। हर तीज-त्यौहार, रस्म-रिवाज का मर्म पहचानती ऐसे अवसरों पर उसमें डूबकर भूल जाती थीं कि उनकी और भी पहचान है।

अपने हृदय में ममता की स्रोत संजोए सुषमा जी ने विदेश मंत्री के नाते विदेश में फंसे स्त्री-पुरुष, युवा-युवतियों के कष्टों का निवारण किया। विदेश मंत्रियों के लिए एक नया आयाम जोड़ गईं। 1984 से मेरा उनका संबंध बना। पिछले चार दशकों में संबंध में एक नन्हीं सी भी गॉठ नहीं बनी।

गोवावासीगण और मेरा पूरा परिवार ईश्वर से उनकी आत्मा की शांति मिलने की प्रार्थना करता है। उनके जीवन के सहयात्री उनके पति श्री स्वराज कौशल, इकलौती बेटी गुड़िया (बांसुरी) तथा सभी परिजनों के लिए उनकी क्षति बर्दाश्त करने की शक्ति मांगता है।

आइए शांति, शांति, शांति

मृदुला सिन्हा
(मृदुला सिन्हा)

राज्यपाल, गोवा